

---

İyun iyunun 7-si saat 19:00-da "Yeni çağırışlar" müzakirə proqramının növbəti buraxılışı yayımlanacaq. Proqramın budəfəki qonağı TIMSS və PIRLS Beynəlxalq Təhsil Mərkəzinin icraçı direktoru, təhsildə qiymətləndirmə üzrə dünya şöhrətli professor İna Mullis olacaq. Professor ilə təhsildə qiymətləndirmə barəsində danışılacaq.

TIMSS və PIRLS beynəlxalq tədqiqat proqramlarının dünya səviyyəsində inkişafına liderlik edən İna Mullis 1994-cü ildən Boston Kollecinə Təhsil departamentinin Təhsil tədqiqatları, ölçmə və qiymətləndirmə üzrə professorudur. PIRLS-in yaradıcılarından biridir.

Bildirək ki, PIRLS Oxu Bacarığının İnkişafı üzrə Beynəlxalq Tədqiqatdır və 4-cü sinif şagirdlərini əhatə edir. TIMSS - Riyaziyyat və Təbiət Elmləri üzrə Beynəlxalq Qiymətləndirmə Proqramıdır. Bu proqramda 4-cü və 8-ci sinif şagirdlərinin riyaziyyat və elm bilikləri qiymətləndirilir.

Azərbaycan TIMSS və PIRLS beynəlxalq tədqiqat proqramında 2011-ci ildən iştirak edir.

Qeyd edək ki, Təhsil Nazirliyinin dəstəyi və "T-Network" platformasının təşkilatçılığı ilə davam edən proqram nazirliyin rəsmi "Facebook" səhifəsi üzərindən Azərbaycan dilinə tərcümə ilə canlı yayımlanacaq.